



जयपुर विद्युत वितरण निगम लिमिटेड

(जन-सम्पर्क अनुभाग)
(प्रेस विज्ञप्ति)

सख्त कार्यवाही का असर 900 हड़ताली कर्मचारी काम पर लौटे 174 कर्मचारी निलम्बित एवं 16 गिरफ्तार

जयपुर, 09 दिसम्बर। विद्युत निगम प्रशासन द्वारा हड़ताली तकनीकी कर्मचारियों पर सख्त कार्यवाही करते हुए वितरण एवं प्रसारण निगम के 174 कर्मचारियों को निलम्बित कर दिया गया है।

डिस्कॉम चेयरमेन श्री भास्कर ए. सावंत ने बताया कि बिजली आपूर्ति में व्यवधान डालने और तौड़फोड़ कर आम जनता को परेशान करने वाले 44 तकनीकी कर्मचारियों के खिलाफ एफ.आई.आर. दर्ज करवाई गई है एवं 16 को गिरफ्तार किया गया है। उन्होंने बताया कि अब तक तीनो डिस्कॉम में 174 कर्मचारियों को निलम्बित किया गया है। आरोप पत्र जारी कर अनुशासनात्मक कार्यवाही की जा रही है।

श्री सावंत ने बताया कि आज 5629 तकनीकी कर्मचारी कार्य से अनुपस्थित रहे हैं, जिसमें जयपुर डिस्कॉम में 2094, अजमेर डिस्कॉम में 1028 एवं जोधपुर डिस्कॉम में 2509 कर्मचारी अनुपस्थित रहे हैं। सख्त कार्यवाही के बाद कर्मचारियों का कार्य पर लौटना शुरू हो गया है। जयपुर डिस्कॉम में 300 कर्मचारी, अजमेर में 100 एवं जोधपुर में 500 तकनीकी कर्मचारियों सहित कुल 900 कर्मचारी काम पर वापस लौट आए हैं।

उन्होंने बताया कि जयपुर डिस्कॉम में 83 कर्मचारियों को निलम्बित किया गया है। इसी तरह अजमेर डिस्कॉम में 32, जोधपुर डिस्कॉम में 44 एवं प्रसारण निगम में 15 कर्मचारियों को निलम्बित करने की कार्यवाही की गई है। 14 एफ.आई.आर. जयपुर डिस्कॉम द्वारा दर्ज करवाकर 9 कर्मचारियों को गिरफ्तार किया गया है। अजमेर डिस्कॉम में 13 एफ.आई.आर दर्ज करवाकर 6 को एवं जोधपुर डिस्कॉम में 15 एफ. आई.आर दर्ज होकर एक कर्मचारी की गिरफ्तारी हुई है। इसी तरह प्रसारण निगम में 2 एफ.आई.आर दर्ज करवाई गई है।

श्री सावंत ने बताया कि हड़ताली कर्मचारियों के काम पर लौटने से सौहार्दपूर्ण माहौल में वार्ता के द्वारा समस्या के शीघ्र समाधान की उम्मीद है।